

**B**ir bar eken, bir ýok eken, gadym zamanda bir adam bar eken. Onuň öňki aýalyndan galan bir gyzy biley bir ogly bar eken. Gyzyň ady Ejekejan, oglunuň ady Baýmyrat eken.

Ol adam soňky alan aýaly bu çagalara görüplik edýär eken. Bir gün aýaly bolup, äine:

– Sen su oglundan geçseň, men gutularyn –diýen.

Ol adam hernäçe etmejek bolsa-da, aýaly goýman, ony oglundan geçmäge razy eden. Olaryň ony ertir öldürjek diýen maslahatlaryny Ejekejan eşidipdir. Soňra Ejekejan:

– Jigim, şu gün biz gaçaly, ýogsam seni öldürjekler –diýipdir.

Bular bir pikire gelip, bir ýerde oýnap otyrkalar, Baýmyrat Ejekejanyň daragyny alyp gaçypdyr. Ejekejanam onuň yzyndar kowan bolupdyr. Şeýdip, ikisi-de gaçyp, çöl-beýewana çykyp gi-





dipdirler. Az ýöräp, köp ýöräp, düz ýöräp, çöl ýöräp barýarkalar, ajygyp-suwsap halys ysgynlary gaçypdyr.

Birwagt öňlerinden bir çeşme çykypdyr. Baýmyrat suw içek bolsa, Ejekejan:

-Jigim, bu suw guşlaryň suwudyr. Mundan içseň, guş bolarsyň -diýip, ony suw içmäge goýmandyr. Dem-dynç alyp, ýene ýola düşüpdirler. Barýarkalar ýene çeşme çykypdyr. Baýmyrat ondan suw içek bolsa, Ejekejan:

-Jigim, bu suw keýikleriň suwudyr. Mundan içseň, keýik bolarsyň -diýipdir. Baýmyrat gaty suwsany üçin, Ejekejana bildirmän, şol çeşmäniň başynda köwşünü galdyran bolup gidipdir. Birazajyk ýöräninden soň, Baýmyrat:






– Ejekejan, köwşüm suwuň başynda galaýypdyr – diýipdir. Köwşü getirmäge Ejekejan gaýtjak bolsa-da etmän, Baýmyradyn özi gaýdypdyr. Suwuň başyna baryp, Baýmyrat suwdan ýagşy ganyp, başyny gösterse, keýige öwrülip duruberenmiş.


Baýmyrat keýik bolandan soň, her şahyna bir köwşünü ildirip, Ejekejanyň ýanyna gelipdir. Ejekejan aglap:


– Jigim, içme diýsem etmediň – diýip, jigginsi yzyna tirkäp gidiberipdir. Barýarkalar öňlerinden bir sürü keýik çykýar. Keýikler Baýmyratdan gaçmandyrlar. Ol keýiklere goşulyp geziberipdir. Şol ýerde bir ullakan çynar bar eken. Üstüne ganatly guşdan başga zat çykyp bilmez ekeni. Ejekejan çynaryň ýanyna baryp, üstüne çykyp bilmän:



- Egil, cynarym, egil! -diýipdir.

Çynar eglipdir welin, Ejekejan cynaryň üstüne çykyp, şonda ýaşaberipdir. Keýik bolan Baýmyrat käwagt gelip, Ejekejany görüp gider ekeni. Bir gün şol ýurduň patyşasynyň oglы awa çykypdyr. Patyşanyň oglы bir keyigi kowalap, şol cynaryň üstünden gelipdir. Cynaryň düybünden akýan suwy görüp, onda atyny suwa ýakjak bolanda, aty suw içmän horguryp durupdyr. Onsoň suwa seretse, suwuň ýüzünde bir gözel gyzyň suraty görnüpdir. Patyşanyň oglы oňa geň galyp durka, ýanyndakylar ol gyzyň cynaryň üstündedigini bilipdirler. Soňra patyşanyň oglы gyza garap:






– Ыери, гыз, ынсмысыň ýа жынсмысыň? Гел, ýере дүş – діўип, көп ýалбарыпдыр. Emma гыз сесини çыкarmandyр. Patyşanyň оглы ýанындакы адamlary bilen her zat etseler-de, гызы аlyп bilmän, yzlaryna dolanypdyrlar.

Patyşanyň оглы atasynyň ýanyná baryp:

– Еý, ата, pyлан çynaryň üstünde bir гыз gördüm, шéyle bir гózel, salgyny berer ýaly däl. Emma шоны аlyп bilmedim – діўип arz eden.

Patyša derrew pilli, paltaly, teşeli кöп adamы оглуныň ýanyná goşup, şol çynary ýýkmagy buýrupdyr. Bu adamlar baryp, çynary kesmäge başlapdyrlar. Birazajyk galanda erte keseris діўип ýatýarlar. Ertesi görseler, çynar öňküsi ýaly bolup duranmyş. Soň ýene kesmäge başlaýarlar. Agşama çenli guitaryp bilmeýärler. Gije ýatyp, ertir görseler, çynar ýene öňküsi ýaly bolup, gaýtam, günde iki esse ýognaýarmışyn.


Soňra bular yzlaryna gaýdýarlar. Gelip, patyša arz edýärler.



Patyşa: «Kim şol gyzy alyp berse, agramyna agram gyzyl berjek»diýip, jar çekdirýär.

Bir garry kempir gelip:

– Patyşahym, bir gara gazan, birki sany kirlän ak köýnek tapyp berseň, şol gyzy men alyp bereýin – diýyär. Patyşa derrew olary tapdyryp berýär.



Kempir çynaryň düýbüne gelip, gazany suwuň boýunda dünderipdir-de, üstüne suw guýup, geýimleri gazanyň garasyna süýkäberipdir.

Ejekejan ony cynaryň üstünden görüp:

– Eý, mama, geýimleriň önküsinden beter gara edýärsiň – diýipdir. Onda kempir:

– Gyzym, meniň gözüm görmeýär, özüň gelip öwredäý – diýipdir.

Bu garrynyň bolşuna Ejekejanyň rehimi gelip:

– Egil, cynarym, egil! – diýipdir.

Cynar eglipdir.  
Ejekejan düşüp,  
kempiriň geýim-  
lerini ýuwup berip-  
dir. Soňra kempir  
Ejekejanyň ýanyna  
gelip:

– Gyzym, eden  
işiňe taňryýalkasyn.  
Ýör, şu ýerde meniň  
bir sandygym bar.  
Şondan garbanar  
ýaly al – diýipdir.  
Ejekejan etmejek



bolsa-da, kempir goýman, sandygyň ýanyna getiripdir. Ejekejan sandygy açsa, içinden patyşanyň oglы çykyp, Ejekejany tutup-dyr. Patyşanyň oglы özünü tanadyp, Ejekejany öýüne äkitjek bolupdyr. Onda Ejekejan:

– Meniň bir jigim bar, ol keýik suwuny içip, keýik boldy. Eger sen şony hem äkidip, tylladan ahyr, kümüşden köken edip saklasaň, seniň bilen gideýin – diýipdir.



Patyşanyň oglы razy bolupdyr. Ejekejan bir depä çykyp, keýik jigginsi çagyrypdyr. Ol gelenden soň, Ejekejan oňa hemme bolan işi aýdypdyr. Keýik hem muňa razy bolan. Şondan soň patyşanyň oglы





Ejekejan bilen keýigi getiripdir. Keýige aýdylyşy ýaly, tylladan ahyr salyp, kümüşden köken edip goýupdyr.

Ejekejanyň bolsa toý edip, özi alypdyr. Ejekejanyň ýanyňna Patma atly bir gyrnak hem beripdir. Aýdan-aý, günden-gün geçip, Ejekejan göwreli bolýar. Bir gün Patma derýa boýuna geýim ýuwmaga gidende, Ejekejan hem bile gidipdir. Patma derýanyň gyrasyna bir gazyk kakyp, oňa bir uzyn ýüp dakyp, bir ujuny bilegine baglap, derýa suwa düşüpdir.



Ejekejanam ony görüp, suwa düşesi gelen. Ol suwa düşende,  
Patma gazygy goparyp goýberipdir. Ejekejan suwa çümüp,  
derýanyň düýbüne gidiberýär.

Soňra Patma Ejekejanyň eşiklerini geýip, garnyna-da öz egin-  
-eşigini baglap, Ejekejana meňzäp, öýlerine gelipdir. Patyşanyň  
ogly onuň Patmadygyny bilmändir.

Olar şeydip ýaşaberýärler.

Patmanyň kellesi kel ekeni. Onsoň ol gije hyrt-hyrt edip, kelle-  
-sini gaşaýarmış. Şazada onuň näme iýýändigini sorapdyr. Ol bolsa  
keldigini bildirmejek bolup:

- Atam öýümden getiren gowurgamy iýýän-diýip jogap beripdir.

Onda şazada:

- Maňa-da ber-dä-diýipdir.

Patma:

- Gutaraýdy-da-diýipdir.

